




**පොලීස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
**14 ஆம் மாடி, சுசுறுபாய்,**



දිනය திகதி Date	27.06.2025 நேரம் 1217 மணி	දුරකථන தொலைபேசி Telephone	011-2887973	මගේ අංකය எனது இலக்கம் My No	D/Media/out/1292 /2025	ඊ මේල් மின்னஞ்சல் E-mail	dir.media@police.gov.lk
-----------------------	---------------------------------	---------------------------------	-------------	-----------------------------------	------------------------	--------------------------------	-------------------------

**இலங்கை குடிமக்கள் சமூக ஊடக வலையமைப்புகளை பயன்படுத்தி பல்வேறு குற்றங்களில் பாதிக்கப்பட்டமை தொடர்பாக மக்களிடையே விழிப்புணர்வுகளை ஏற்படுத்தல்.**

குற்ற விசாரணைத் திணைக்களத்தினால் சமீபக் காலங்களாக மேற்கொள்ளப்பட்ட விசாரணைகளின் அடிப்படையில், குற்றவாளிகள் Face book, Whatsapp, Telegram, Skype, We Chat போன்ற சமூக வலைத்தளங்களை பயன்படுத்தி மேற்கொள்ளப்படும் குற்றச் செயல்களால் இலங்கை மக்கள் பாதிக்கப்படுவதுடன், இக்குற்றங்களின் தற்போது அதிகரித்துள்ளமையும் அவதானிக்க முடிகின்றது.

குற்றவாளிகள் இவ்வாறான மோசடிகளில் ஈடுபடுவதற்காக பிரதான இரண்டு முறைகளை கையாளுகின்றனர்.

அதில், **முதலாவது முறைமையானது** மேலே குறிப்பிடப்பட்டுள்ள சமூக வலையமைப்புகளினூடாக வீட்டிலிருந்தவாறே தொழில் வாய்ப்புகளை பெற்றுக் கொண்டு பெருந் தொகையான பணத்தைச் சம்பாதிக்க முடியுமென்று விளம்பரப்படுத்தி ஏதேனும் வியாபாரங்களுக்காக பணத்தை முதலீடு செய்யுமாறு மக்களிடம் அறிவித்தல் விடுக்கின்றனர். அதற்காக முதல் கட்டமாக சிறுத்தொகைப் பணத்தினை வியாபார முதலீட்டுக்காக வைப்பிலிடுமாறு குற்றவாளிகளால் அறிவித்தல் விடுக்கப்படுவதுடன், அதன் சிறுத்தொகைக்கு இலாபமாக குறைந்த அளவிலான பணத்தினை முதலீடு செய்த பணத்துடன் சேர்த்து வழங்கப்படுகின்றன. இவ்வாறு ஒவ்வொரு படிகளாக முதலீடு செய்து இலாபத்தின் அளவுகள் அதிகரிக்கப்படுகிறது. இவ்வாறு அந்நபர்களின் நம்பிக்கையை மேலும் ஊக்கப்படுத்துவதற்காக முதலீடு செய்வதற்கான சந்தர்ப்பங்கள் உள்ளதாகவும் குறிப்பிட்டு பெருந்தொகையான பணத்தை முதலீடு செய்யுமாறும் அறிவுறுத்தல் விடுக்கப்படுகின்றது. இவ்வாறு பணத்தை வைப்பிலிட செய்வது உள்நாட்டு வங்கிக் கணக்குகளினூடாகவே ஆகும்.

அதன்படி, பல சந்தர்ப்பங்களில் இவ்வாறு அதிகளவிலான பணத்தை வைப்பிலிடப்பட்டிருந்தாலும், முதலீட்டாளர்களுக்கு அதற்கான முறையான இலாபத்தினை வழங்குவதில்லை. அதன் முதலீட்டுக்கான

இலாபத்தினை வழங்காமைத் தொடர்பில் சமூக வலைத்தளங்களின் ஊடாக குற்றவாளிகளை தொடர்புக் கொள்ளும் போது, இலாபத்தை பெற்றுக் கொள்ளும் தேவையேற்பட்டால் பாதுகாப்பு வரிகள், சுங்கக் கட்டணம் போன்ற கட்டணங்களை செலுத்த வேண்டும் எனவும், அதற்காக மேலும் ஒரு தொகைப் பணத்தை வைப்பிலிடுவதன் மூலம் இலாபத்தை பெற்றுக்கொள்ள முடியும் எனவும் அக் குற்றவாளிகள் அறிவித்தல் விடுக்கின்றனர்.

**இரண்டாவது முறைமை** மேற்குறிப்பிட்ட சமூக வலைத்தளங்கள் ஊடாக வீட்டிலிருந்து தொழில் பெற்றுக் கொண்டு அதிகளவிலான பணத்தை சம்பாதிக்க முடியுமென்று விளம்பரப்படுத்தி, அதனுடன் தொடர்புப்படும் நபர்களின் கணக்கு இலக்கங்களைப் பெற்றுக் கொண்டு அக் கணக்கில் வைப்பிலிடப்படும் பணத்தினை குற்றவாளிகள் விளம்பரப்படுத்திய வங்கி கணக்கிற்கு பரிமாற்றம் செய்யுமானும், அதற்காக இலாப பணமாக கணக்கில் வைப்பிலிடப்படும் பணத்திலிருந்து தரகுப்பணத்தினை வங்கி கணக்கின் உரிமையாளருக்கு வழங்கப்படுகின்றது. இம் முறைமையினூடாக மேலே விவரிக்கப்பட்டுள்ள விடயங்களில் முதலாவது முறைமையின் ஊடாக வைப்பிலிடப்படும் பணத்தை பெறுமளவிலான வங்கி கணக்குகளைப் பாவித்து வேறு வங்கிக் கணக்குகளுக்கு பணப்பரிமாற்றம் செய்வதாக விசாரணை செய்யும் உத்தியோகத்தர்களால் அவதானிக்க முடிகின்றது.

அதன்படி, இவ்வாறு பாதிக்கப்பட்ட நபர்களின் அறியாமை காரணமாக கறுப்பு பணத்தை வெள்ளைப் பணமாக மாற்றும் நிதி மோசடிகள் மற்றும் குற்றச் செயல்களை ஊக்குவிக்கும் குற்றங்களாகவே கருதப்படுகின்றன.

இவ்வாறான குற்றங்களை மேற்கொள்ளும் குற்றவாளிகள் உள்நாடு அல்லது வெளிநாடுகளிலிருந்து நவீன தொழினுட்பங்களை பயன்டுத்தி இணையவழியினூடாகவே இக் குற்றங்களைப் புரிவதாக விசாரணைகளின் மூலம் மேலும் அவதானிக்க முடிகின்றது.

Facebook, Whatsapp, Telegram, Skype, We Chat ஆகிய சமூக வலைத்தளங்கள் ஊடாக மேற்கொள்ளப்படும் குற்றங்கள் தொடர்பாக தகவல்களை பெற்றுக்கொள்வதற்கு விசாரணையாளர்களுக்கு துரித நடவடிக்கை மேற்கொள்ள முடியாதளவிற்கு இக் குற்றவாளிகள் குற்றங்களை மேற்கொண்டு சட்டத்திலிருந்தும் தப்பிவிடுவதை அவதானிக்க முடிகின்றது. அதனால் இவ்வாறான குற்றங்களை தடுப்பதற்காக இலங்கை பிரஜைகளிடம் விழிப்புணர்வுகளை ஏற்படுத்துவது பிரதான நோக்கம் என விசாரணை உத்தியோகத்தர்கள் குறிப்பிடுகின்றார்கள்.

ஆகவே, அனைத்து மின்னஞ்சல், பத்திரிகை ஊடகங்கள் மற்றும் Facebook, Whatsapp, Telegram, Skype, We Chat ஆகிய சமூக வலைத்தளங்களின் ஊடாகவும் பல்வேறு நபர்களின் பெயர்களிலுள்ள கணக்குகளினூடாக அறிவிக்கப்படும் விளம்பரங்கள், வெவ்வேறு இணையத்தளத்தில்

உள்ளதுழைவதற்காக வழங்கப்படும் இணையவழி இணைப்புகள் (link), மற்றும் அதன் மூலம் வழங்கப்படும் அறிவுறுத்தல்களைப் பின்பற்ற வேண்டாம் எனவும், தங்களின் தனிப்பட்ட வங்கிக் கணக்கு விபரங்களை மாற்று நபருக்கு வழங்க வேண்டாம் எனவும், மாற்று நபர்களிடமிருந்து தங்களின் வங்கிக் கணக்கில் வைப்பிலிடப்படும் பணத் தொகையை மூன்றாம் தரப்பினரின் அறிவுறுத்தலின் படி அவரால் வழங்கப்படும் வேறு வங்கிக் கணக்கிற்கு பணப் பரிமாற்றங்களை மேற்கொள்ளாதிருத்தல் போன்ற குற்றங்கள் தொடர்பாகவும் இலங்கை பிரஜைகள் அறிந்துக் கொள்வதற்காகவும் இதனை விளம்பரப்படுத்துமாறு மிகத் தாழ்மையுடன் கேட்டுக்கொள்கிறோம்.

**பொலிஸ் ஊடகப் பிரிவு**